



рабочы

Дзвінскага наместжа

26 ліпеня - 1 жніўня 2001г

Тэл./факс у Верхнядзвінску: (02151) 2-25-08

Наклад 250 ас. № (27)64

АД ПАДЗЕІ
ДА ПАДЗЕІ

ВЫБАРЫ

Па звестках інфармацыйна-рэсурсовага цэнтру грамадскіх арганізацый "Рубон" ініцыятыўнымі групамі па вылучэнні кандыдатур для ўдзелу ў выбарах прэзідэнта сабрана наступная колькасць подпісаў: В.Ганчарык – 680, С.Домаш – 833, С.Калякін – 175, А.Лукашэнка – 1040, Л.Сініцын – 837, В.Цярэшчанка – 950, М.Чыгір – 691.

Вядома ж, гэтая раскладка толькі прыблізна адлюстроўвае палітычныя сімпатыі нашых выбаршчыкаў. Папершае, па-за бортам увагі зборшчыкаў застаўся цэлы тузін заяўленых для ўдзелу ў выбарах асобаў, а па-другое, колькасць сабраных подпісаў наўпрост залежала ад колькаснага складу ініцыятыўных груп; у прыватнасці, на А.Лукашэнка ў раёне працавала нашмат больш асоб, чымся на ўсіх астатніх разам. А ўрэшце, сімпатыі электарату будучы мяняцца па меры таго, як у афіцыйныя СМІ прасочацца хоць нейкія звесткі пра зарэгістраваных кандыдатаў. Не сакрыт, што падпісчыкі "Белорусской нивы" і "Советской Белоруссии" не чулі пра С.Домаша, В.Цярэшчанку, а пра М.Чыгіра могуць паведаміць вам, што "гэты злодзей дасюль у турме сядзіць".

СПЯКОТА

Адна за адной з розных купкоў раёну паступаюць трагічныя звесткі аб тапельцах. 21 ліпеня пад вечар у сажалцы на вачох у сям'і патануў жыхар вёскі Сенькава С. Загінуў малады чалавек, руплівы працаўнік, бацька двух дзяцей. Хочацца крыкам крычаць, каб людзі асцерагаліся смяротнай небяспекі, якую тоіць у сабе вада. Здаецца, кожнаму ж вядома, што для ахалоды дастаткова адбрысці-адплысці на пару метраў ад берага, а ў вялікіх рэках выбраць для купання ціхую завадзю. Нехта з кампаніі павінен быць абавязкова на беразе, маючы напатаў простыя падручныя выратавальныя сродкі – надзіманая рэчы альбо хача б вярочыну з кавалкам пенапласту на канцы.

Жыццё ж нам даецца толькі аднойчы...

НАРЫХТОўКА

Ізноўку, як і летас, у самы разгар лета ў саўгасе імя Сімацкага рэзка скарацілі закуп малака ў насельніцтва, пакінуўшы сам-насам з багатымі надоямі гаспадароў з аддаленых вёсак. Прычына таму ўніверсальная: няма гаручкі на вывоз прадукцыі. Каб вырашыць праблему збыту "лішняга" малака, тубыльцы паяць чыстым сырародом сабак, авечак, курэй і ўсіх жадаючых, абмяркоўваюць тэарэтычную магчымасць вырабу з непадсалоджанага кісляку спіртowych напояў.

Як мы паведамілі, сябры атрала "Ветразь" з Сенькаўскай базавай школы, якія праймаюцца навучальны год па творчай праграме школы ваенна-патрыятычнага выхавання, прайшлі лагерныя зборы ў Віцебску.

Вайна толькі водгуллем парадзіла ў аркестраў напамінае нам пра сябе ў святочныя дні, а для кагосьці жывая памяць пра яе стала справай цэлага жыцця. Такія і энтузіястка-краязнаўца, а зараз арганізатар і спецыяліст пошуку слядоў і іменаў Вялікай Айчыннай вайны Валянціна Брусва з Віцебску. Шмат гадоў яна ўзначальвае рух "Пошук" на Віцебчыне. Яе стараннямі сёлета быў арганізаваны ваенна-спартовы лагер на возеры Лосвіда пад Гарадком. Два тыдні ў складзе пяці лепшых атралаў вобласці пражыў там паўнакроўным жыццём і атрад "Ветразь" з Сенькаўскай базавай школы нашага раёну. Алекуном у рабят быў Сяргей Леанідавіч Шыманскі, а непасрэдным камандзірам – дзесяцікласнік Коля Мотуж.

Жылі атралаўцы ў звычайных палатках, харчаваліся па-паходнаму, самі гатавалі ежу на кастры. Увосем – пад'ём, у 23.00 – адбой. Паміж гэтымі гадзінамі ўмяшчаліся фіззарядка, гаспадарчыя клопаты, вахты, спецыяльныя заняткі, гульні, конкурсы і дыска-тэкі. Неабходна для сучаснай моладзі дыска-тэкі не было толькі аднойчы – 28 чэрвеня, калі праводзілася вечарына-рэквіем, і на прычыхлым возеры загойдаліся вянкі з запаленымі ў гонар герояў вайны свечкамі. Гарадоцкая зямля вытрымала некалі віхуру жорсткіх баёў, яна ўсеяна брацкімі магіламі, тысячы іменаў салдат яшчэ не працятаны. Таму рабяты прымалі ўдзел у кантрольных раскопках на пошук захаваных воінаў, у конкурсе праектаў новага помніка на брацкай магіле, а 22 чэрвеня, у суровую гадавіну пачатку Вялікай Айчыннай вайны ўбачылі жывую панараму сапраўдных ваенных вучэнняў з поўным наборам стрэльбаў. Найбольшае ўра-



жанне пакінулі агняметы. Вось з якой непасрэднасцю гэта зафіксавана ў атрадным дзёніку "Ветразь", які вяла Света Скавародкіна: "Развалюха ў выглядзе танка загаралялася так хутка, а полымя ахапіла ўсё наваколле. Гэты "агеньчык" быў агромністы, нібыта купальскія колы гарэлі... Стралілі самі з аўтамата АКС-74 ("Вушы заклала на цэлы дзень"), спускаліся з вучэбным парашутам ("Усё йшло сваёю чародай: інструктаж, падрыхтоўка, скачок, ды не ставала жарсці ў душы – занадта нізка"). Вядома ж, не ўсё спрэс было "ваеннае". Было шмат чыста спартовых мерапрыемстваў: паласа перашкод, водна-сухалутнае пола, шахматы, валейбол, футбол, былі вясельныя моманты, ставала прасторы і для фантазіі. Цікава прайшоў Дзень Нептуна, хапа-

ла веселасці на "Рабінзанадзе", у конкурсе інсценіровак "Старая казка на новы лад", можна было пазмагацца за смачныя прызы ў конкурсе "Прырода і фантазія", здзіўіць усіх прэзентамі на "Дзень імянінніка", атрымаць першае месца за неядома-кіслы суп з шчаўя ў дзень "Залаты вітамін".

А яшчэ быў Дзень самакіравання і былі абавязковыя начныя дзяжурствы, калі ва ўсім свеце – толькі вы з сябруком, мігальнае полымя кастра ды ледзь чутны плёскац азёрных хваляў. У такія ночы расце чалавек, ачышчаючы душу, спавядаецца перад сабою за свае нецяжкія яшчэ грахі. На ўсякі выпадак абрад адмывання грахоў быў здзейснены над усімі, і рабяты пакідалі лагер ужо іншымі – больш сканцэнтраванымі, стрыманымі-энергічнымі і акрыленымі ад-

начасова. Раставаліся на Кургане Дружбы, куды прыехалі аўтобусным марш-кідком з начлегам на Асвейскім возеры. На Кургане яны ўдзельнічалі ў цырыманіі, ладзілі выставу аб сваім жыцці. Сенькаўскі "Ветразь" прывёз з сабой цэлы веер узнагарод і заслужыў славу спартовых і сяброўскіх хлопцаў і дзяўчат.

А ў маляўнічым дзёніку атрала апошнімі радкамі засведчалі: "І вось растанне – слёзы і агромністая радасць, што мы сустрэліся і так пасябравалі. Мы ведаем, што ніколі не забудземся на нашых новых сяброў. Будзем з вялікай надзеяй чакаць наступных сустрэч з імі".

Хай жа збудуцца вашы надзеі.

А.БУБАЛА.

На здымку: лагер працуе.

ПРАБЛЕМА

Давайце паспрабуем разабрацца, у чым яны прыяўляюцца і чым яны выкліканы. Пачнем з агрэсіі, яна літаральна захліснула з галавою наша сучаснае грамадства. Агрэсія – гэта гнеў, злосьць, дзеянні супраць іншых людзей, калі яны перашкаджаюць у задавальненні патрэбаў ці ў дасягненні мэтай. Адрозніваюць агрэсію фізічную – гэта войны, забойствы, рабаўніцтва, знішчэнне ці псаванне матэрыяльных каштоўнасцяў, гвалтаванне, бойкі (больш тыпова для мужчын).

Жанчым уласціва іншая форма агрэсіі – гэта слоўная (вербальная): лайка, крык, плёткі, кляўзы, ананімкі. Аўтаагрэсія (накіраваная на сябе) – гэта пастаяннае незадавальненне сабою, адсольвае язвы, інфаркты, артрыт і іншыя захворванні; суіцыды (пазбаўленне сябе жыцця), у дзяцей – абкусванне пазногцяў і інш.

НЕ ПРАГНЯВІ СВАЁ СЭРЦА

Праблемы нашага сучаснага жыцця... Сёння ні ў кога няма сумневу, што значная частка з іх мае псіхалагічны характар. Таму практычная апора на псіхалагічныя веды ў іх вырашэнні з'яўляецца вельмі актуальнай.

Прычынай агрэсіўных паводзін можа з'яўляцца няўдача, канфлікт, падман, памкненне да самасцвярджэння. Агрэсія ўзнікае часцей у грубага, нястрыманага, малакультурнага чалавека. Аднак стаць агрэсіўнасцю можа ўзнікнуць і ў выхаванага чалавека, які адрозніваецца спакойствам і вытрымкай, калі закрануць яго гонар і годнасць. Што ж трэба рабіць, каб пазбегнуць гэтага стану?

Паспрабуйце "згасіць" агрэсію, не адказваючы ўзаемнасцю. Гэта вельмі цяжка і даступна толькі моцнай асобе ці культурнай і добра выхаванай. Але час-

цей агрэсія – гэта крык аб дапамозе і першае, што трэба зрабіць, – гэта выслухаць чалавека і зразумець яе прычыны. Праўда, мы не ўсе, за вельмі рэдкім выключэннем, умеем слухаць суразмоўцаў. Гэтым трэба вучыцца і ў гэтым вам дапаможа спецыяліст-псіхолог.

Што ж мы маем у сябе дома? Мноства прыкладаў праяў агрэсіі пастаянна, амаль усюды. Вось адзін з іх. У 2000 годзе дабрахвотна зыйшлі з жыцця 21 жыхар Верхнядзвінскага раёну. Сёлета колькасць самагубстваў расце яшчэ хутчэй. Сярод іх было шмат маладых, здаровых, поўных

жыццёвай моцы людзей. Што можна было зрабіць, як зараз нам дапамагчы людзям, якія не могуць больш жыць, не бачаць выйсця з жыццёвай пасткі? Як магараней трэба ствараць службу "Тэлефон даверу"? Як арганізаваць, як яна павінна працаваць – падрабязна выкладзена ў газеце "Школьны псіхолог" за студзень 2001 году. Дзе знайсці спецыялістаў, каб забяспечыць гэтую працу? У нас у Верхнядзвінску яны ёсць. Гэта ўрач-псіхіятр Людміла Сяргееўна Ціханчык, урач-неўрапатолог А.П. Іўлеў; урач-псіхіятр Л.Гушчанка; практычны псіхолог С.Г. Радчыненка; метадыст-псіхолог І.М. Міклушонак; практычны псіхолог А.В. Сучко. У школах працуюць школьныя псіхологі. Псіхалагічная служба аддзелу адукацыі сёння мае 11 спецыялістаў. Праўда, сярод іх ёсць "навічкі" з педагогаў без спецыяльнай адукацыі, але ёсць і прафесіяналы.

(Заканчэнне на стар. 5).

У Верхнядзвінску падпіску на газету «Рабочы» можна аформіць па адрасе: вул. Заводская, д. 10, раённая арганізацыя «Камітэта абароны правоў працоўных»

БУХАНКА БЛІЖНЯГА БОЮ

Артыкул з такой назвай пад рубрыкай "Антырэклама" надрукавала газета "Камсамольская праўда" ў №10 ад 13 чэрвеня. Гаворка ў патаццы ішла аб прадукцыі Верхнядзвінскага хлебазаводу.

Наша зямлячка Ірына Конан даслала сертыфікат, які прыкладваецца да хлеба "Весенний Староборисовский". Як пазначае вытворца гэтай буханкі – Верхнядзвінскі хлебазавод, яе "СРОК РАНЕНИЯ – 72 ЧАСА". Чытачка папрасіла, каб журналісты з "Камсамолкі" падумаліся, аб якіх раненнях ідзе гаворка.

Адказваючы на пытанне, газета прапанавала наступнае тлумачэнне "срока ранения". Яна грунтуецца на звестках з гісторыі крыміналістыкі, калі цялесныя пашкоджанні былі нанесены

ны сталай жанчыне звычайнай... булчак. Праўда, да гэтага булчак год пралаяла ў кухоннай шафе, і гасць, якому яна была прапанавана, зламаў зуб, спрабуючы яе разгрызці. Напэўна, піша "Камсамолка", у выпадку з "Весенним Староборисовским" буханка можа быць прыведзена ў баявы стан на працягу трох сутак (72 гадзіны), пасля чаго брыкет становіцца такім жа небяспечным, як "зброя пралетарыату" – ці звычайны булчак.

Знаёмячы нашых чытачоў з зместам дадзенай публікацыі, мы спадзяемся, што верхнядзвінцы, якія не па пісьмах ведаюць якасць прадукцыі мясцовага хлебазаводу, выкажуць свае меркаванні наконт "параненай буханкі".

Паводле "КП".

ПРАКУРАТУРА ВЫНЕСЛА ПРАТЭСТ

У Воршы праверка раённай пракуратуры высветліла перадавыбарныя парушэнні.

Яна пацвердзіла неправамоцнасць сходу працоўнага калектыву Высокаўскага прафтэхвучылішча №166 па вылучэнні кандыдата ў члены тэрытарыяльнай выбарчай камісіі. Так, на сходзе, які веў прадстаўнік вы-

канкаму, прысутнічала толькі трэцяя частка складу працоўнага калектыву, не быў абраны прэзідыюм, а на заканчэнні сходу – складзены ілжывы пратакол. Па выніках праверкі пракурор Аршанскага раёну накіраваў пратэсты на сумеснае рашэнне прэзідыюму райсавету і райвыканкаму.

Паводле "БДГ-online".

СТАРШЫНЯ

Грамадская аб'яднаная імя дзецінага сем'і Верхнядзвінскага раёна «Сем Я» Н.А.Васіленка вядзе прыём грамадзян па пытаннях гуманітарнай дапамогі ў сераду з 10.00 да 12.00 па адрасе: г.Верхнядзвінск, вул. Заводская, д.10. Тэл. для даведак: 2-25-08

А ВОСЬ СЛАНА Я НЕ ПРЫКМЕЦІЎ

13 ліпеня на першай паласе "Дзвінскай праўды" пад загалоўкам "Памяць не згасне" пададзена інфармацыя аб прэзентацыі кнігі "Памяць" у Верхнядзвінску ў рамках святкавання Дня незалежнасці Рэспублікі Беларусь.

У ёй каратка сказана пра падзею і паіменна пералічаны ўсе тыя, хто спрычыніўся да стварэння ўнікальнага выдання і сядзеў перад залай на святочнай сцэне. Усе ды не ўсе. У пералік ушанаваных асоб не трапіў А.Бубала. А між тым яго прысутнасць на прэ-

зентацыі была заўважана, бо Антон Францавіч выступаў перад мікрафонам, яму падносілі кветкі, да яго падыходзілі ветэраны, ён быў заўважаны ў гутарцы з рэдактарам раёнкі М.Арловым і г.д. Дарэчы, у стварэнні кнігі "Памяць" А.Бубала адыграў не апошнюю ролю як член рэдакцыйнай калегіі, намеснік старшыні раённай камісіі, укладальнік, картограф, фатограф, аўтар шматлікіх матэрыялаў. Дык як жа сталася, што паважаны сп. Бубала не ўдастойся ўвагі "Дзвінскай праўды"?

Чытач А.ЗАЛЕСКІ.



Падчас сустрэчы

СУСТРЭЧА Ў КЛУБЕ

Заклучным акордам у прэзентацыйным шэсці кнігі "Памяць" па Верхнядзвіншчыне сталася падсіджанне ў народным Клубе цікавых сустрэч.

Аўдыторыя была перапоўненай. Супрацоўнікі бібліятэкі падрыхтавалі спецыяльныя сцэнары. Перад сябрамі клуба выступілі чальцы раённай камісіі па стварэнні летапісу С.Панізнік, Р.Рыц, А.Бубала, В.Кудлацкая. Былі віншаванні і падзякі, чыталіся вершы, дарыліся кветкі. Асаблівай па-

шаны быў удастоены ўкладальнік кнігі А.Бубала, якому сябры паднеслі памятны падарунак. На сустрэчы прысутнічалі госці з Італіі. Спадар Карара сказаў у наш адрас цёплыя словы, пажадаў усім аптымізму і пакінуў запіс у кнізе ганаровых гасцей.

Ул. інф.

СМЯРОТНЫ ЯРЫЛАЎ АГОНЬ

Як часта ў жыцці кроцаць побач радасць і гора, веселасць і трагедыя. Святкаванне Купалля тут не выключэнне.

Мо, і вобразы Снягурачкі і Мізгіра, што загінупі ад Ярылавага полымя, маюць пратэты з даўняга жыцця. І ўсё ж у мінулыя часы ачышчальны агонь, і жывая вада не тоілі ў сабе столькі небяспекі для шукальнікаў кветкі шчасця. Мусіць, даўнейшыя людзі, абагуляючы з'явы прыроды, яшчэ так не грэбавалі правіламі перасцярогі і зазвычай пазбягалі бяды.

Не тое зараз. За савецкі час Купалле пазбавілася шмат якіх традыцыйных рытуалаў тонкага духоўна-містычнага плану, а ўзямэн набыло разгультыны рысы, якія падчас мяжы з хуліганствам і рызыкай. Экзотыкай сталі збор купальскіх кветак, варажба, вянкі на каровіных рагах, бярамца з дванаццаці траў пад дзвярыма хлявоў, поспі дзяўчат за роснай ваколіцай. Калі што і засталася, дык, у асноўным, у фальклорна-сінтэчным варыянце. Затое часцей сустранецца дружная агульная п'янка, паламаныя пласты, падпартыя дзверы хат ды гумавыя смурод на ўсё наваколле.

Дзіўу даеся, што ў нашых прыхімічаны час моладзь, у большасці з сярэдняй адукацыяй, не разумее і не адчувае смяротнай небяспекі ад вогнішчаў з аўтамабільнай ды трактарнай гумы. У Купальскія ночы цалкам разумна было б, да прыкладу, аб'яўляць хімічную трывогу ці арганізаваць масавую эвакуацыю жыхароў райцэнтра, пакуль не развесіцца над Дзвіною канцэнтраваныя смогі. Мы трывожымся аб пясчынным росце коль-

касці захворванняў на рак. Але што ж тут дзіўнага? Прыкінце, колькі сеансаў атрутнага купальскага гумаватэхнічнага абкурвання праходзіць наш сучаснік, пачынаючы з дзяцінства і хаця б да тае нацы, калі здыме купальскі вянок з галавы сваёй абранай?

А акрамя "хіміі" ёсць яшчэ агонь, п'якучы і ліпучы, бы напалм, які не страсеш умомант як драўняныя вугольчы ды попель. Алекі скурны сталі ўжо "традыцыйнай" прыкметай удзелу ў Ярылавым свяце. А сёлета ў Асвеі здарыўся і зусім ужо цяжкі выпадак. У разгар гульбішча ля Купальскага вогнішча ў парку ў полымя трапіў хлопек. І сябры адрэагавалі на сітуацыю хутка, ды зноў-такі падвяла хімія. На гэты раз ролю напалму адыграла кашуля, якую апрануў Мікалай нанач. Верхняя частка цела атрымала страшныя апёкі. Ранак чалавек сустроў у рэанімацыі, пачалася складаная барацьба за яго жыццё.

У разгары лета. Пікнікі і паходы, звычайныя ляжы – маладога не стрымаш дома, ён імкнецца ў вясёлую гурму. У гурме ж зазвычай не абыходзіцца без "допінгу" – а гэта ўжо як пропуск на рызкоўныя жарты ці спаборніцтва на вадзе, ля агню. Тады стаюць узростаючы шанцы трапіць у абдоймы русалкі ці вадзяніка, адчуць палкае дыханне бога агню. І ў наш кампютарны век чалавек застаецца безбаронным перад першароднай стыхіяй. Не забудзьма пра гэта.

А.БУБАЛА.

АКТУАЛІІ

Зараз кожны трэці беларус сутыкаецца з праблемай выплаты падаткаў – ці ў якасці прыватнага прадпрыемальніка, ці ў якасці плацельшчыка падаходнага падатку, ці як плацельшчык падатку на зямлю. Ачыннаму падаткаплацельшчыку прыходзіцца нялёгка: наша падатковае заканадаўства канчаткова не аформілася, і заўсёды патрэбна быць гатовым, што дзяржава зробіць табе пару-тройку сюрпрызаў.

З 2002 года змяняюцца правілы падачы гадавых дэкларацый для тых грамадзян, што працуюць у некалькіх месцах. Дзеючы парадак абавязваў падаваць дэкларацыі ўсіх, хто меў дадатковы заробак. Зараз правілы вырашана некалькі лібералізаваць і даць магчымасць падаткаплацельшчыку самому вырашаць, падаваць дэкларацыю ці не. Калі вы вырашылі для сябе, што не будзеце падаваць ніякіх дэкларацый, то пры атрыманні грошай не па асноўным месцы працы павінны будзеце напісаць заяву ў бухгалтэрыю з просьбай вылічваць з вас падатак па павышанай стаўцы ў 20%. Тым жа, чые дадатковыя заробкі вельмі нізкія, лепей працягваць запаўняць дэкларацыі – сума сукупнага гадовага даходу наўрад ці перавысіць бар'ер, з якога пачынаецца пераплаціць падатку. Аднак пры падачы дэкларацыі ўвесну наступнага году (за 2001 год патрэбна трымаць справаздачу яшчэ па старых правілах) трэба будзе вызначыцца – магчыма, з дапамогай вашага падаткавага інспектара, – лічыць ці не да капейкі свае даходы ў будучыні.

Яшчэ адна добрая навіна – планы падаткавікоў па зменах падатку на спадчыну, а менавіта – расшырэнне кола блізкіх сваякоў, якія не павінны выплачваць падатак пасля азнаямлення з завяшчаннем. Праблема ў тым, што пры атрыманні ў спадчыну нерухомасці часцяком сума падатку – гэта сотні тысяч рублёў.

Навіна аб пераглядзе ставак падаходнага падатку з грамадзян, што заплававана ўжо ўвосень гэтага году, таксама напачатку можа падацца абнадзейваючай: у ўрадзе абмяркоўваецца пытанне ці аб пераходзе на двухузроўневы варыянт спягання падатку, ці аб зніжэнні яго мінімальнай планкі. Першы варыянт прадугледжвае існаванне двух ставак – для бедных і багатых. Апошнія будуць плаціць падаходны падатак па стаўцы ад 15 ці 16%, бедным дазваляць плаціць столькі, колькі плоціць зараз большасць беларусаў – 9%. Другі варыянт рэформы асноўнага падатку з грамадзян: багатыя будуць плаціць, як і плацілі (па прагрэсіўнай шкале да 30%), а самыя бедныя будуць плаціць яшчэ менш, чым цяпер (9%). Аднак паранейшаму, нягледзячы на мяркуемыя змены, жыць у Беларусі выгадней будзе бедным.

Паводле "АиФ".

НЕ ПРАГНЯВІ СВАЁ СЭРЦА

норме. "За бортам" застаюцца тыя бацькі, чые дзеці з'яўляюцца галоўнай крыніцай агрэсіі ў школьных калектывах, на уроках і па-за школай. Патрэбна праца па псіхалагічнай асветы насельніцтва на прадпрыемствах, у гаспадарках і, самае галоўнае, беспрацоўных. Бо няўменне прыстасоўвацца да сучасных патрабаванняў жыцця, знайсці ў ім сваё месца, пераадолець цяжкасці і перажываць непрыемнасці ідзе ад няўпэўненасці ў сабе, слабасці асобы і лены, адсутнасці псіхалагічнай падтрымкі блізкіх людзей і недахопу прызнання і любові ў сям'і, ад няведання як гэта зрабіць і ўрэшце рэшт ад недахо-

паў выхавання. Вельмі дакладна сказана, што добра выхаваць дзіцяці – гэта азначае навучыць яго абыходзіцца без нас. Хто павінен дапамагчы чалавеку ў безвыходных абставінах? Неабходна мець псіхалагічную кансультацыю, дзе можна было б атрымаць падтрымку, а, галоўнае, высветліць прычыны і знайсці шлях выйсця з крызіснай сітуацыі. У гэтым дапаможа спецыяліст-псіхолаг. Неўрозы, алкагалізм, наркаманыя, курэнне, асацыяльныя паводзіны – гэта ў сваім родзе кампенсаваны незадаволеных патрэбаў у харчаванні, адзенні, адпачынку, абароне, стасунках з іншымі людзьмі, самавыражэнні,

самасцвярджэнні. Тут адразу вызначаецца, наколькі моцная воля і характар у чалавека, далены нам яны былі ў спадчыну ці выхаваны жыццём.

Такім чынам, папярэджанню і пераадоленню агрэсіўнасці спрыяюць выхаванне чалавечнасці, гатоўнасці паступіцца сваімі асабістымі інтарэсамі дзеля іншых, фармаванне самавалодання, вытрымкі, далікатнасці, унутранай культуры або ўмення валодаць сабой. Каб навучыцца ўсёму гэтаму, трэба мець жадаць стаць лепшым, больш дасканалым і доўга, вялікая праца пад сабой.

Поспехаў Вам.

Практычны псіхолаг
Л.І. РЫБІКАВА, СШ №2.

(Заканчэнне. Пачатак на стар. А).

Настаўнікам, навучэнцам і бацькам атрымаць псіхалагічную дапамогу проста, але настаўнікі і бацькі занадта "загружаны" працай і жыццём. Прыходзіць яны да псіхалага тады, калі трапляюць у канфліктную, стрэсавую сітуацыю. Дзеці прыходзяць пастанова, жадаючы атрымаць прафкнасультацыю, вывучыць сябе і проста з цікаўнасці. Для павышэння псіхалагічнай пісьменнасці і культуры педагогаў у кожнай школе штогод працуюць псіхалага-педагагічныя семінары, а для бацькоў запрашаюць на бацькоўскія сходы псіхолога. Але галоўнае тое, што на сходы ў школу прыходзяць толькі тыя бацькі, у якіх амаль усё ў

БЫВАЛІЦЫ

ВЫПРАБАВАННІ РАДЗІМАЙ

Лета было ў самым разгары. Мы, малыя, купаліся ў лужыне, усе разам — дзяўчынкі і хлопчкі. Вада бралася жоўтай ад гліны, але нам было так хораша! На нас лагодна сьвісла сонца, і непадалёку ад нас, крыху ніжэй, прымалі гразевыя ванны надворныя свінні. Іх пасвілі нашы равеснікі. Яны з зайздасцю пазіралі на нас. Непадалёк жанкі жалі сярпамі збажыну, а далей аралі поле нашы бацькі...

Адвечоркам у Гісялёва прыехалі незнаёмыя ўзброеныя людзі. На іх былі зялёныя гімнасёркі і сінія шырокія штаны-галіфэ. Збоку ў кожнага боўгалася драўляная кабура, з другога — скураная сумка. Па вёсцы пабеглі чуткі: шукаюць Бубату Антона Зынонавіча. За што, чаму? Ён нічога нікому дрэннага не зрабіў, а толькі працаваў ад ранку да вечара. Тымчасам мы залезлі да дзёда Стапана на сена. Нарабіўшы ў сене нор, мы хаваліся ў іх, чакалі, каго адшукваюць першага. Раптам на сена ўзлезлі з віламі тры чачвёра ў гімнасёрках. Яны пачалі змаху калоць сена, прыгаворваючы: "Вылазь, маць тваю! Галаву пракалю!" Спужаўшыся, мы рухнулі, нібы тыя напалоханыя свінні з балота, і выскочылі з сховішчаў. Убачыўшы накіраваныя на нас дулы пісталетаў, мы старчма пакаціліся з сенашчы і разбегліся ва ўсе бакі. На вуліцы пачыталася навальніца. Ударыў пярун, лінула як з вядра. У хаце стала цёмна. Маці глянула ў вакно і ўстрыожана гукнула суседцы Галіне: "Далібог, Бубала бжыць!" У хату ўбег Антон, прыгожы хлопец, у касцюме, пры галыштуку. Ён усім нам падабаўся. Працаваў таксама прыгожа. Памятаю, з напарнікам Антон пляваў дошкі ў суседа, і мы, разявіўшы раты, глядзелі, як спрытна ішла ў іх праца. Адзін стаяў уверх вельмі высока, другі — знізу. Узмах — і вялікая піла апускатася ўніз, а хлопцы рабілі крок наперад. Потым бярвяно расшчэплівалі клінам. На зямлю адна за адной лалілі прыгожыя смалістыя, духмяныя дошкі. Заўважыўшы нас, жэўжыкаў, хлопцы сцэчалі: "Станеце дарослымі — у вас будзе атрымлівацца яшчэ прыгажэй!" Гэты прыгожы

дзядзька даў нам па дзве вельмі смачныя цукеркі. Самі ж яны селі на бярвяно і пачалі сілкавацца. А пасля пачалі чараваць над другім бярвяном. Падыйшоў дзед Вільгім. Мы яго вельмі не любілі, бо ён заўсёды лічыў нас шкоднікамі, і мы апраўдвалі гэту мянушку. Вільгім звярнуўся да іх: "Антоні! Калі ласка, дапамажы, бо надта надакучыла гліну нюхаць, падлогу б зладзіць. Бярвенне псуецца". "Абавязкова зробім, — адказалі тыя. — Але закончым тут, трэба дапамагчы калгасу. А тады табе". Цяпер я не мог зразумець, чаму Антона лавяць як злачынцу. Маці з суседкай са слязьмі на твары неслі чысты ручнік, шукалі ў што перапрацуца ў сухое ўсекачу, якога ліўень выгнаў з схованкі. І тут каля вакон пабеглі гэтыя... "Рукі!" — і на малалітых руках шчоўкнулі жалызкі. Не далі Антону перапрацуца ў сухое. Чалавек знік у невядомасці. Гэта быў 1934 год. Такія доля сустрэла і Антонавага напарніка.

Хутка наступіў голад, галечка. Недзе знік і мой бацька, і бацькі маіх сяброў. Так і не дачакаўся Вільгім дапамогі, застаўся на глінянай падлозе ў курнай хаце, у якой быў ачаг і дым выходзіў у адтуліну ў столі. Нас, ужо як сыноў ворагаў народу, паставілі за плуг. Наша дзяцінства скончылася, а дзед Вільгім стаў называць нас бязбацькавічамі... Нібы грым у ясны чэрвеньскі дзень, грывнула вайна. Схуднелыя, змарнелыя, нікому не патрэбныя, мы змагаліся за сваё існаванне, сцэчалі сваіх мацяроў, працавалі дзень і ноч. Людзей, якія зніклі тады без вестак, перасталі чакаць, змірыліся. Тыя, што пайшлі абараняць Радзіму, таксама прапалі без вестак. Вільгімаву хату старанна фатаграфавалі немцы. Ім карцела паказаць у Германію, як "культура" жыўць людзі ў Саветскім Саюзе. Ужо пасля вайны, прайшоўшы на "выдатна" курсы еўрапейскага рабства, нагледзеўшыся жахаў смерці, я да клічкі сына ворага народа атрымаў ашчэ таўро пабывалага ў палоне. На радзіме трэба было будавацца, рабіць хату.

(Заканчэнне на стар. Г.).

АПЫТАННЕ

ствам Валянціны Іосіфаўны семнаццаць гадоў. Было нялёгка. Не ўсе згодны былі працаваць у той запражыцы і ў тым рытме, які яна прапанавала. Толькі Іосіфаўна спакойна, метадычна і цвёрда пераадольвала супраціў, не давала паблажкі ні сабе, ні іншым і ўрэшце дасягнула галоўнага — стварыла працаздольныя калектывы, дала нам адчуць смак працы, навучыла бачыць гарызонты. Спадзяемся, што набытае застанецца з намі.

А.Бубала, сябар народнага Клуба цікавых сустрэч:

— З выездам Валянціны Крук адломваецца цэлы кавалак нашага жыццёвага грамадскага жыцця. Так акультурваць інтэлектуальную глебу ў нашай правінцыі не кожны здолее. Яна нам была патрэбна, бо з ёй мы адчувалі паўнату жыцця. На жаль, высокі ўладны асобы не заходзілі на агенчык нашага Клуба цікавых сустрэч, інакш яны б аданілі незвычайныя здольнасці Валянціны Іосіфаўны і пастараліся б "закарыць" яе назаўжды ў Верхнядзвінску.

ПРЫДЫЧНАЯ КАНСУЛЬТАЦЫЯ

ВЫ ЎСТУПАЕЦЕ Ў ШЛЮБ

Мы з маім будучым мужам хачелі заключыць шлюбную дамову, у якой вызначалася б права ўласнасці кожнага з нас. Аднак знаёмыя кажуць, што кантракт можна будзе зарэгістраваць натарыяльна толькі пасля ўступлення ў шлюб. Ці так гэта? А калі пасля рэгістрацыі шлюбу мой муж адмовіцца падпісваць кантракт?

В.К., г. Верхнядзвінск.
Каментар юрыста Верхнядзвінскай раённай арганізацыі "Камітэта абароны правоў грамадзян":

— Сапраўды, у адпаведнасці з Указаннем аб парадку натарыяльнага засведчання, змены і скасавання брачнай дамовы, дамова рэгіструецца натарыяльна толькі

пры наяўнасці пацверджання аб рэгістрацыі шлюбу ў ЗАГСе. Такім чынам, ні вяччанне, ні знаходжанне ў фактычных шлюбных адносінах не даюць права на заключэнне шлюбнай дамовы. Перадмова шлюбнай дамовы, як і любой грамадзянска-прававой здзелкі, з'яўляецца свабоднае волевыўленне бакоў. Таму, калі Вы да шлюбу абмеркавалі ўмовы дамовы, а пасля рэгістрацыі Ваш муж адмаўляецца падпісваць яе ў раней абумоўленым выглядзе ці наогул адмаўляецца падпісваць, Вы не зможаце нічога зрабіць. Прымусяць да падпісання шлюбнага кантракту на той падставе, што паміж вамі была такая дамоўленасць, немагчыма.

Іду на ўзлёт



(фота В.Хархардзіна)

ДА ПАДАННЯ

АСВЕЙСКІ ВОСТРАЎ

Мы працягваем знаёміць нашых нам прапанавалі арганізатары кончытачоў з гістарыка-археалагічным курсу «Легенды і паданні роднага каментарам да рубрыкі «Паданні», які краю».

... У старажытнасці яго называлі Ду. Мяркуючы па апісаннях, у сярэдзіне XIX стагоддзя там была вёска на 14 двароў. А яшчэ раней мелася і царква Раства Багародзіцы.

... Вёска, якая існавала на востраве да 1970 года, знаходзілася ў заходняй яго частцы. Былі, відаць, тут і хутары.

Па паданні, першымі пасяленцамі вострава былі стараверы. Захаваліся нават іх імёны: Біруля, Васька і Лось. Ад іх пайшлі назвы тутэйшых мясцін: Біруліна (усходняя частка вострава), Васькаўшчына (заходняя) і Ласькова (паўночная). Гэтыя трое, быццам, раскарчавалі лес і пабудавалі кожны сабе жылло.

З пакалення ў пакаленне перадаваліся назвы нізінак і горак.

Гара Піліпаўка. Ладная, пакатая і даволі высокая гара, з вяршыні якой праглядаецца амаль увесь востраў. Формай яна крыху напамінае егіпецкую піраміду.

Цалкам магчыма, што менавіта гэта гара, размешчаная амаль у самым цэнтры вострава, і была той святой мясцінай, куды старажытныя угры збіраліся на паклон сваім багам; на яе вяршыні стаяў іх ідал, і яны, распластаўшыся ля яго ног, прыніжана прасілі для сябе ўдачы, надвор'я, ураджаю і сілы. Доўгае балота, якое пра-

цягнулася роўнай лініяй праз востраў, называецца Верацеі.

У паўночнай частцы — гара Перуноўка. З яе вышыні, на якой ёсць невялікае паглыбленне, адкрываецца маляўнічы далягляд на возера і прыазёрныя вёскі.

Гара Лыска — тая, што бліжэй да паромнага прычалы.

У паўднёвай частцы возера, на беразе — гара Гарадок. Тут часам корпаюцца вучоныя — гэта старадаўняе гарадзішча. Здыўляе сваёй сіметрычнасцю і роўнай, бы сцэна, пляцоўкай на версе. На ёй яшчэ нядаўна астраўляне ладзілі ў святы ігрышчы з кастрэмі.

Бірулінскія вароты — гэта тая мясціна, дзе можна было прабрацца цераз балота ва ўсходнюю, бязлюдную частку вострава.

Бліжэйшую да вёскі горку называлі Гумны. Да вайны на ёй стаяла адрына, была малацільная. А яшчэ раней, казалі, на гэтым узвышэнні месціўся стары магілёк, якраз пры будоўлі адрыны тут знаходзілі чалавечыя косці. Магчыма, гэты ўзгорак і ёсць тое месца, дзе ў мінулым стаяла астраўская царква. Плоская яго вяршыня распаўсюлена з захаду на ўсход у дакладны прамавугольнік; плошчы якраз хапае, каб паставіць невялікую цэркаўку і пакінуць дарожку вакол сцен.

ЧУТКІ

Ходзяць...

... што падчас фармвання ўчастковых камісій па выбарах прэзідэнта "вертыкальшчыкі" ўлічваюць нават... падпіску на незалежныя сродкі масавай інфармацыі. Як вядома, у сельскай мясцовасці, дзе адчуваецца пэўны недахоп кваліфікаваных кадраў для працы ў выбарчых камісіях, звычайна ў іх складзе на ўсіх папярэдніх выбарах працавалі адны і тыя ж людзі. Аднак зараз "вертыкаль", гледзячы па ўсім, галоўным пры фармаванні камісій зрабіла паказчык палітычнай лаяльнасці. Напрыклад, кажуць, што былы нязменны старшыня адной з прыгарадных участкавых камісій не ўвайшоў у яе склад нават у якасці радавога члена. Справа ў тым, што, па чутках, ён з'яўляецца падпісчыкам "Народнай волі".

З СУЧАСНАГА ФАЛЬКЛЁРУ

Не спявай мне, салавейка,
Не хачу дзяўчат любіць —
Ажанюся, пойдуць дзеткі,
Чым я буду іх карміць?

Я б гарэлачкі паніў —
Ды не дужа смачна,
Я б дзяўчыну палюбіў

— Толькі СНІДу страшна.

— Раён пакідае дырэктар цэнтрызацыі бібліятэчнай сістэмы В.І. Крук. Якія думкі ў сувязі з гэтым у Вас узнікаюць?

В.Кудлацкая, кіраўнік рэгіянальнага інфармацыйна-рэсурсовага цэнтру грамадскіх арганізацый "Рубон":

— Валянціна Іосіфаўна Крук — найлепшы функцыянер-апаратчык з тых, што сустракаліся мне ў жыцці. Гранічна арганізаваная сама, яна здольна арганізаваць іншых на сістэмную працу і паслядоўна дабівацца мэты. Вырасціць ёй дастойную замену няпроста.

Васіль Казлоў, дырэктар РДК:

— Валянціна цягнула гуж нялёгкай працы на поўную сілу, працавала без "раслабону". Яна найталенавіцей арганізатар сярэдняга класаў. Ганіла арганізаваная сама, яна здольна арганізаваць іншых на сістэмную працу і паслядоўна дабівацца мэты. Вырасціць ёй дастойную замену няпроста.

Н.В., бібліятэкар:
— Я працавала пад началь-


Паводле
Ю.ТАТАРЫНАВА.

ВІКТАРЫНА

Ад А да Я

Працягваем віктарыну-гігант «Ад А да Я» на прыз Верхнядзвінскай раённай Рады Таварыства беларускай мовы імя Ф. Скарыны. Нагадваем, што вынікі падводзяцца як пазтапна (па пяці заданнях), так і агулам.

На сёння прапануецца крыжаванка, у якой усе словы пачынаюцца з літар «Л».



Па гарызанталі: 1. Традыцыйная тэхнічная культура на Верхнядзвіншчыне. 2. Другое па велічыні возера ў раёне. 3. Самая аддаленая вёска ў Бігосаўскім сельсавеце. 4. Глухая вёсачка на р. Ужыца. 5. Возера ў Сенькаўскім сельсавеце на мяжы з Латвіяй. 6. Вёска на р. Свольна ў Дзёрнавіцкім сельсавеце. 7. Дзікарослая або акультураная расліна з сямейства бабовых. 8. Былы фальварак М.Неміровіча-Шчыта пазізу в. Жоўніна. 9. Паляўнічы сабака.

10. Хутар на левым беразе Сар'яні пазізу Вознава. 11. Невялікі драпежнік. 12. Высакародная кветка. 13. Начная птушка. 14. Вёска на ўсход ад воз. Купальнае ў Чапаеўскім сельсавеце. 15. Былая вёска ў Наддзвінні, на тэрыторыі калгаса «Праўда». 16. Папулярны ядомы грыб. 17. Спаленая вёска ў Каханавіцкім сельсавеце. 18. Былая вёска ў лясх над ракой Піжаўкай. 19. Птушка з Чырвонай Кнігі, якая плодзіцца на возеры Будзянка.

Адказы на заданні Дж, З, Дз, І, К віктарыны «Ад А да Я»

Дж

1. Джамбул. 2. «Джойнт». 3. Джгір. 4. Джунглі. 5. Джульбарс. 6. Джэйран. 7. Джала. 8. Джыгіт.

З

1. Залессе. 2. Залучча. 3. Зябкі. 4. Задзежжа. 5. Зунда. 6. Зімацкая. 7. Заточча. 8. Запруддзе. 9. Забелы. 10. Зялёкі. 11. Зашчырына. 12. Замошша. 13. Забор'е. 14. Згоды. 15. Зімародак. 16. Зледзяненне. 17. Змейка. 18. Змеяд. 19. Зуброўка. 20. Зяюля. 21. Зябер.

Дз

1. Дзёрнавічы. 2. Дзегцярова. 3. Дзянісенкі. 4. Дзвіна. 5. Дзям'янава. 6. Дзедзіна. 7. Дзяргач. 8. Дзісна. 9. Дзегцярова. 10. Дземя. 11. Дзераза. 12. Дзягіль. 13. Дзербазы. 14. Дзік. 15. Дзербнік. 16. Дзяцел. 17. Дзяраба. 18. Дзыхавец. 19. Дзіванна. 20. Дзівасіл. 21. Дзевяковіч.

І

Па гарызанталі: 1. Іл. 2. Імжа. 3. Ірга. 4. Івалга. 5. Ілгачы. 6. Ілыно. 11. Ісакава. 12. Ідаліна. 13. Імшарніца.

К

Па вертыкалі: 7. Ізубрыца. 8. Іванцова. 9. Ігналіна. 10. Імшарнік.

1. Канавальчыкі. 2. Капусцёнак. 3. Казачонак. 4. Капуснікі. 5. Каралёк. 6. Кіслік. 7. Канюк. 8. Крукі. 9. Кекары. 10. Квакша. 11. Козікі. 12. Каменка. 13. Крэўнікі. 14. Краўчонкі. 15. Красілаўка. 16. Каржанеўскі. 17. Курганаватка. 18. Каменяломнік. 19. Казлабароднік.

БЫВАЛІЦЫ

(Заканчэнне. Пачатак на стар. В).

Давалася пілаваць і дошкі. Я стаў зверху, маці знізу. Піла не жадала падпарадкоўвацца, лезла ўбок, у мяне ад стомы кружылася галава. Маці плакала, і я ўспомніў Антона Бубалу, як у іх прыгожа атрымлівалася...

Праз колькі год, на здзіўленне ўсім, з Сібіру прыйшло пісьмо на Сенькаўскі сельсавет, на імя Бубалы Антона Зынонавіча.

Пісьмо было з Краснарскага навукова-даследчага медыцынскага інстытуту. Прафесар прасіў Антона

паведаміць аб стане здароўя, ці дзейнічае ў яго нага, як сябе адчувае былы ўдзельнік вайны. Пісьмо перадалі роднаму брату прапалага Францу ў вёску Пятроўшчына. Радасці не было меры ўсёй вёсцы. Чалавек вернецца адтуль, адкуль ніхто не вяртаўся. Жывы! Адшукалі Антона ў Алтайскім краі. Праз некаторы час адбылася і сустрэча. Здзіўна падцягнутай нагой, з нервовымі штуршкамі ў бакі былы прыгажун выглядаў як падпіты вар'ят. Угаварылі Антона прыехаць на радзіму. Пятроўцы хутка пабудавалі яму хату. Пакуль ён


збіраўся ў дарогу, пятроўцаў у чарговы раз раскулачылі, адабраўшы кароў, авечак, свіней. Арганізавалі калгас «Советская Белоруссия». Вяртанца ўладкавалі на працу калгасным конюхам. А калі калгас стаў будаваць фермы і набіраць сілу, вёску аб'явілі «неперспектыўнай». Хай ведаюць, як старацца, хай будуць яшчэ, але ў іншым месцы. Такая пашана не спадабалася Антону, і ён зноў паехаў у хлебны Алтай, на гэты раз назаўсёды.

М.БУКЕВІЧ.

ВЫПРАБАВАННІ РАДЗІМАЙ

НАКАЗ ПАМЯЦІ

Завершаны ганаровы круг нованароджанай гісторыка-дакументальнай хронікі – кнігі «Памяць». З прэзентацыйных імпрэзаў кніга пайшла працаваць у народ на доўгія-доўгія часы. Праводзячы яе ў людзі, прапануем чытачам матэрыял Сяргея Панізініка, які прапаноўваўся пісьменнікам пад загалоўкам «Духовная ноша памяці» ў якасці ўступнага слова да чытача.



Дні Асвейскай трагедыі звераны: непакорнымі мы былі! А бяспамяцтва выклікным зверам так і ходзіць яшчэ па зямлі. Прыглядайцеся, людзі харошыя, і найперш да сябе, да сябе. Не купляеца Памяць за грошы: дабываеца ў барацьбе. Прытуляйцеся, людзі харошыя, да карніняў сваіх у малёбе. Непатрэбны нам думкі парожнія і на самым свяцейшым ілбе. Адрадзісайцеся, людзі прыгожыя: самі вы – гэта памяць вясы. Забрунелі пупышкі-гарошыны на галіны Радзімы нязмозжанай – І калышунца сэрцаў званы.

На карце Віцебскай вобласці Верхнядзвінскі раён выглядае нібы вока пад густымі бровамі латгальска-пскоўскіх лясцоў. І Асвейскае возера-зрэнка гэтага

дзюнонага вока іскрыцца то крыцамі старыжытных гарадзішчаў, то вышчарблінкамі стомленых мячоў, то жарынкамі выпаленых да тла котлішчаў...

Нялёгка несці боль гаротны, калі дрыготкія кругі страшаюць сэрца. Дух народны нягэдай з ворагам – нязводны і дружалюбствам – дарагі.

Асвейска-одрызская зямля стаяла ў дзюры і перад крыжакі і перад іх кайзераўска-гітлераўскімі пераемнікамі. Многа было ахвотнікаў займаць багатыя прасторы, кіраваць забраным краем. Але вырасталі тут новыя абаронцы Радзімы і сходзіліся пад сцягі дзяржаўных войў – ці то Андрэя Полацкага, ці то Жыгімонта Аўгуста, Сця-

паня Батуры... Няўдзячнай для гісторыі аказалася напалеонаўская задума. Брацкім партызанскім краем называлася гэтая зямля ў гады, будзем спадзявацца, Апошняй Сусветнай вайны, якую нацыя дзяды і бацькі назвалі Вялікай Айчыннай. Прыклады ўсенароднага супраціўлення фашызму тут, на Асвейшчыне, непараўнальныя.

Ваявала кожнае жытло, ваявалі бор, залессе, параснік... І бярозу курчыла, пякло, а камель яе смялеў і парыўся. Ды не зрушыў душы ледавік. Пад карніне вораг не пранік!

Апантаная нескаронасць карнікаў узажылася тысячамі людзей на помслівых шалях жыццяў, сотнямі Хатыняў... Ды толькі Хатынь ацалелама люду пачаткам была апраметных дарог. Не зжасаліся вораг і здраднік-адлюдак, і нават не зжасаліся кліканы Бог... Бігосава – Саласпілс, Рыга – Майданак. Маўнтаўзен, Асвейшчына, Дахаў, Равенсбрук... І горкі, пустэльны, вяртальны светанак, дзе сыплецца зерне счарнелае з рук...

Калі я працаваў у рыжскіх архівах над дакументальнай аповесцю «Браніслава» і кнігай народнай памяці «Освейская трагедия», спатыкаў запісы пра долю вязняў Саласпілскага канцлагера. Знаходзіў сведчанні пра ўдачарэнне Латвіяй асвейскіх дзяцей, пра ратаванне праз рыжскі манастыр, установы міласэрнасці соцен малалетніх пакутнікаў. Многія з іх пазней аказаліся параскіданымі па ўсім свеце. Алачку Дземяншчонак з Маркава, місэ Вільям Лоўлар, сустрэў, да прыкладу, у Нью-Ёрку...

Але факт застаецца фактам: у вогненых вёсках, у рабскай няволі вынішчалася будучыня нацыі. Юным мастаком быў Пятро Шандар, гарманістам Дзіма Саксон, сын Валянціны Алжсандрэўны Мядзюта... Але ім была наканавана смерць у растэрміноўку – праз такую людскую кару, як вампірскае выкачванне маладой крыві. Дзе зараз тыя эрытрацыты, пералітыя вермахтаўскім ваякам? Які лабараторны аналіз адшукае іх сляды ў жылах Еўропы? (Працяг у наступным нумары).

ЮРЫСТ

Верхнядзвінск

РА «Камітэта абароны праваў працоўных» праводзіць бясплатнае юрыдычнае кансультаванне па адрасе: г. Верхнядзвінск, вул. Заводская, д.10.

Час прыёму:

панядзелак, чацвер, пятніца з 14.00 да 17.00, тэл. для даведак: 2-25-08